

an>

Title: Regarding Kendriya Vidyalaya in Supaul and Madhepur districts in Bihar.

श्रीमती रंजीत रंजन (सुपौल): मैं उत्तर बिहार के कोसी प्रमंडल के अंतर्गत सुपौल एवं मधेपुरा में केन्द्रीय विद्यालय नहीं रहने से सम्बंधित विषय को उठाना चाहता हूँ।

भारत सरकार के मानव संसाधन विकास मंत्रालय के द्वारा देश भर में छात्रों को अच्छी एवं सस्ती शिक्षा उपलब्ध कराने के उद्देश्य से जिला मुख्यालय में केन्द्रीय विद्यालय की स्थापना की जाती है। लेकिन आजादी के करीब 70 साल बीतने के बाद भी कोसी प्रमंडल के दो जिलों, सुपौल एवं मधेपुरा, में अभी तक केन्द्रीय विद्यालय की स्थापना नहीं हुई है। जिसके फलस्वरूप यहाँ रहने वाले गरीब छात्रों को अच्छी एवं सस्ती शिक्षा उपलब्ध नहीं हो पाती है। अभी वर्तमान में मधेपुरा में रेल मंत्रालय के द्वारा रेल इंजन कारखाना की शुरुआत की गई है तथा स्लीपर कारखाना भी है। जिसके फलस्वरूप बड़ी संख्या में केन्द्रीय कर्मचारियों के साथ-साथ विश्वविद्यालय के कर्मचारी भी रहते हैं। सुपौल में भारत सरकार का प्रतिष्ठान हाई डैम है, जिसके चलते काफी संख्या में केन्द्रीय कर्मचारी रहते हैं। ऐसी स्थिति में उक्त दोनों स्थानों पर केन्द्रीय विद्यालय की स्थापना अति आवश्यक है।

अतः मैं सरकार से माँग करती हूँ कि कोसी प्रमंडल के अंतर्गत सुपौल एवं मधेपुरा में केन्द्रीय विद्यालय की स्थापना की जाए।